

சென்னை கூட்டுறவு சொசைடி

சென்னை கூட்டுறவு சொசைடி 1924-ல் துவங்கப்பட்டது. அதனுடைய பிரதான நோக்கம் என்பது உறுப்பினர்களின் பொருளாதார தேவைகளுக்கு குறைந்த வட்டியில் கடன் கொடுத்து, அதில் கிடைக்கும் நிகர ஸாபத்தை உறுப்பினர்களுக்கே டிவிடெண்டாக வழங்குவதேயாகும்.

2014-ல் NFTE சங்கம் சொசைடி தலைமை பொறுப்பிற்கு வந்த பிறகு சொசைடியின் நோக்கம் சிதைக்கப்பட்டுள்ளது. 15,000 உறுப்பினர்களைக் கொண்ட சென்னை கூட்டுறவு சொசைடியில் NFTE, FNTO சங்கங்களைச் சார்ந்த 21 இயக்குநர்கள் கொண்ட நிர்வாகக் குழு 2014 முதல் பொறுப்பேற்று செயல்படுகிறது. இவர்கள் பதவி ஏற்ற பிறகு சொசைடியில் உறுப்பினர் நலன்கள் காவு கொடுக்கப்பட்டு, ஊதாரி செலவுகளாலும், ஊழல்களாலும் சொசைடியின் லாபம் குறைந்துவிட்டது. 21 இயக்குநர்கள் அமர்ந்து பேச கட்டப்பட்ட இயக்குநர் ஹாலுக்கு மட்டும் 1.5 கோடி ரூபாய்க்கு மேல் செலவாகியுள்ளது. மேலும் பொங்களூருவில் சொசைடிகளை ஒரு புதிய கிளை உருவாக்கப்பட்டுள்ளது. அதற்கான செலவு ரூபாய் ஒரு கோடிக்கு மேல் ஆகும். வீண்செலவு செய்து துவங்கப்பட்ட பொங்களூரு கிளையில் உறுப்பினர் எண்ணிக்கை 1600 லிருந்து சடாரென் 600 உறுப்பினர்களாக குறைந்துவிட்டது. உறுப்பினர் எண்ணிக்கை சரிவிற்கு என்ன காரணம்? பொங்களூருவில் மட்டுமா? ஒட்டு மொத்தமாக ஒரு வருட காலத்தில் 5000 உறுப்பினர்கள் சொசைடியை விட்டு விலகிவிட்டனர். என்ன காரணம்? உறுப்பினர்களின் உதிரத்தால், வட்டியால் நடத்தப்படும் சொசைடியில் உறுப்பினர்களின் நலன் காவு கொடுக்கப்பட்டு, அடகு வைக்கப்பட்டு, வீண் மற்றும் ஊதாரி செலவுகள் செய்படுவதை கண்ணில் கண்டவர்கள் கண்ணீர் விட்டு மனம் வெதும்பி சொசைடியை விட்டு விலகி உள்ளனர்.

அந்யாய வட்டி உயர்வு

நாடு முழுவதும் ரிசர்வ் வங்கி வட்டி விகிதத்தை தொடர்ந்து இரண்டு ஆண்டுகளாக குறைத்து வருகிறது. ஆனால் சென்னை சொசைடி மட்டும் வட்டி விகிதத்தை 14.5 சத்திலிருந்து 16 சதமாக உயர்த்தி உறுப்பினர்களின் உழைப்பை உறிஞ்சி கொழுக்கிறது. இந்த 1.5 சதம் வட்டி உயர்வால் சொசைடிக்கு ஆண்டு தோறும் 6.75 கோடி ரூபாய் அதிக வட்டி வரவு கிடைக்கப்போகிறது. அதே சமயம் ஒரு உறுப்பினர் அதிக பட்சமாக 6 லட்ச ரூபாய் கடனுக்கு ரூ 9000/- வட்டி அதிகமாக ஆண்டான்றுக்கு கட்ட வேண்டிய அவசியமாகிறது.

இதில் வேஷ்க்கை என்னவென்றால் இந்த வட்டி உயர்வுக்கு முன்பே சென்னை சொசைடிக்கு 19 கோடியே 70 லட்சம் வட்டி லாபம் கிடைத்துள்ளது. இந்த வட்டி உயர்வால் மேலும் லாபம் உயரும். ஆனால் Gr. D. RM, TM ஊழிர்கள் தாங்கள் வாங்கும் சம்பளத்தில் 75% சொசைடிக்கே பணத்தை கட்டிவிட்டு, மாதும் மாதும் குடும்ப செலவுகளை சமாளிக்க முடியாமல் தீண்றி வருகின்றனர்.

டிவிடெண்ட் குறைப்பு

வரம் கொடுத்த சிவனின் தலையில் கை வைப்பது போல சொசைடி உறுப்பினர்களுக்கு இது வரை சொசைடி நிர்வாகம் கொடுத்து வந்த 12% டிவிடெண்டை 9% ஆக குறைத்து NFTE தலைமை வழங்கியுள்ளது. இதன் மூலம் ஒவ்வொரு சொசைடி உறுப்பினரும் பல நூறு ரூபாய்களை இழந்துவிட்டனர். போன்றாக 99 ரூபாய் பெற BSNL நிர்வாகத்திடம் NFTE தலைமை மண்டியிட்டு நிற்கிறது. அதே சமயம் சொசைடி அதிகாரத்தை கையில் வைத்துள்ள நீண்ட நிலைமை உறுப்பினர்களிடமிருந்து டிவிடெண்ட் குறைப்பின் மூலம் பல நூறு ரூபாய்களை ஜேப்படி செய்துவிட்டது.

BSNL ஊழியர் சங்கம் இந்த அந்யாய வட்டிஉயர்வு, டிவிடெண்ட் குறைப்பு ஆகியவற்றை எதிர்த்து பல ஆயிரங்களில் கையெழுத்து இயக்கம், சொசைடி முன்பு ஆர்ப்பாட்டம், RGB கூட்டத்தில் வெளிநடப்பு என பல்வேறு வடிவத்தில் எதிர்ப்புகளை பதிவு செய்து தொடர்ந்து போராடி வருகிறது.

சொசைடி நிலம் நிலமா? அடுக்கு மதனமா?

சொசைடிக்கு சொந்தமான வெள்ளானுரை 88 ஏக்கர் நிலத்தை உறுப்பினர்களுக்கு நிலமாகவே பகிர்ந்து கொடுக்க வேண்டும் என BSNL ஊழியர் சங்கம் போராடி வருகிறது. NFTE தலைமையோ அடுக்குமாடி குடியிருப்பு கட்டுவோம். அது நன்வாக வேண்டும் என NFTE மதிவாணன் சங்க முழுக்கத்தில் பிப்ரவரி 2014-ல் எழுதி சொசைடி தேர்தலில் வெற்றி பெற்றார். அடுக்கு மாடி கட்டுடங்களை கட்டி ஊழியர்களுக்கு சகாய விலையில் விநியோகிப்போம் என NFTE கடுமையான பிரச்சாரத்தை மேற்கொண்டது. அடுக்குமாடி குடியிருப்பு அடுக்குக்காய் ஊழலுக்கு வழிவகுக்கும் என BSNL ஊழியர் சங்கம் எடுத்துரைத்தது. ஓய்வு பெறுவோர் எண்ணிக்கை நாளுக்கு நாள் கூடி வருகிறது. அதிக வட்டி உயர்வின் காரணமாக 5000க்கும் மேற்பட்ட உறுப்பினர்கள் விலகிவிட்ட சூழலில் பணி ஓய்வு பெறுவோரின் எண்ணிக்கையும் கூடுவதால், இவர்கள் அனைவருக்கும் நிலத்தின் மீதான உரிமை பறிபோகிவிட்டது. நிலத்தை பிரித்து கொடுப்பது உடனடி சாத்தியம், அடுக்கு மாடி குடியிருப்பு ஒருபோதும் நிறைவேறாது.

வரவு - செலவு கணக்கு

சொசைட்டி நிர்வாகம் சமர்ப்பித்த வரவு - செலவு கணக்கில் BSNL ஊழியர் சங்க ஒராளமான சந்தேகங்களை எழுப்பியுள்ளனர் உதாரணமாக, சென்ற ஆண்டு நிலத்தின் மதிப்பு 27 கோடி ரூபாய் என இருந்தது இந்த ஆண்டு நிலத்தின் மதிப்பு 106 கோடியாக காண்பிக்கப்பட்டுள்ளது எனில், 79 கோடி ரூபாய் உயர்ந்துள்ளதாக அர்த்தம். அந்த 79 கோடி ரூபாய் கணக்கு வழக்குகளில் காண்பிக்கப்பட வேண்டும். இந்த சந்தேகத்தை நமது தோழர்கள் கூட்டத்தில் எழுப்பினார்கள். இன்று வரை அதற்கான பதில் இல்லை.

சொசைட்டி தேர்தலின் போது NFTE அளித்த வாக்குறுதிகளையும், ஆட்சி அதிகாரத்திற்கு வந்த பின் அவர்கள் செய்ததையும் கூற்றது பார்ப்பது அவசியமாகும்.

NFTE சொன்னது என்ன? ஆதாரம் சங்க முழுக்கம் - ஏப்ரல் 2014	செய்தது என்ன?
1. கடன் வட்டி 10% ஆக குறைக்கப்படும்	எந்த சொசைட்டியிலும் இல்லாத அளவிற்கு கடன் வட்டி விகிதம் 16% ஆக உயர்த்தப்பட்டுள்ளது.
2. லாபம் பெருகி ஊழியர்களுக்கான ஆண்டு டிவிடெண்ட் அதிகரிக்கும்	கடந்த ஆண்டுகளை விட கூடுதல் லாபம் வந்த போதிலும், இது வரை கொடுக்கப்பட்டு வந்த 12% டிவிடெண்ட் 9% ஆக குறைக்கப்பட்டது.
3. ஊழல், உதாரிதனம் ஒழிக்கப்படும்	மாறாக ஊதாரி செலவுகள் (இயக்குநர் அறை 1 1/2 கோடி, பொங்களுரு கிளை தீற்பு செலவு 1 கோடி) உயர்ந்துள்ளன, ஊழல் பெருகியுள்ளது.
4. சிக்கன நிதிக்கான வட்டி அதிகரிக்கப்படும்	3.01.2015 RGB கூட்டத்தில் சிக்கன நிதிக்கான வட்டி 8% லிருந்து 9% ஆக உயர்த்த விரும்புகிறது. ஆனால் 01-04-2015 லிருந்து உயர்த்துவதற்குப் பதிலாக 01-08-2015 முதல் உயர்த்துவதாக BSNL ஊழியர் சங்கம் வலியுறுத்திய பின்பு தெரிவிக்கப்பட்டது.
5. சுகாய விலையில் அடுக்குமாடி குழியுறப்பு கட்டித்தரப்படும்	வெள்ளானார் நிலத்தில் 6000 அடுக்கு மாடி வீடுகள் என்று NFTE ஆசை காட்டியதோடு சரி. வடிவேலு காமெடியில் கிணற்றை காணோம் என்றதைப் போல நிலத்தை காணோம் என்று இவர்கள் சொன்னாலும் ஆசசாரியப்படுவதற்கில்லை.
6. ஒரு சங்கம் - ஒரு கட்சி ஆதிக்கத்தில் சொசைட்டி மூழ்காது தடுத்து, நடு நிலையான நல்ல நிர்வாகம் அமையும்	இப்போது NFTE ஆதிக்கத்தில் தான் சொசைட்டி இயங்குவதை மறுக்க முடியுமா? தீருவள்ளுவில் NFTE நிறுவிய குப்தா சிலையின் மொத்த செலவையும் சொசைட்டி தலைவர் வீரராகவனே ஏற்றுக் கொண்டார் என்று அவ்விழாவிற்கு இயக்குநர்கள் பலரும் பெரும் நிதியுதவி செய்தனர் என்றும் NFTE சென்னை மாநில செயலர் மதிவாணன் மாநில மாநாட்டு அறிக்கையில் (ஆகஸ்ட் 2015) குறிப்பிட்டுள்ளாரே? லட்சக்கணக்கில் இவர்கள் அள்ளிக்கொடுத்தது எப்படி? எதற்காக? சொசைட்டி NFTE சங்க தலைமையின் கட்டுப்பாடில் தான் இயங்கி வருகிறது என்பதற்கு வேறேன்ன சான்று வேண்டும்

எனிலே தோழர்களே, சொசைட்டி உறுப்பினர்களின் நலன் காக்க BSNL ஊழியர் சங்கம் தொடர்ந்து போராடும்.

சொசைப்பழியின் அதிகாரம் கையில் கிடைத்ததும், ஊழியர்களை கசக்கிப் பிழியும் NFTE தலைமையை அம்பலப்படுத்துவோம்! BSNL நிறுவனத்தையும், ஊழியர்களையும் தொடர்ந்து பாதுகாக்க போராடும் BSNL ஊழியர் சங்கத்திற்கு செல் சின்னத்தில் வாக்களித்து வெற்றிபெறச் செய்ய வேண்டுகிறோம்!

வாக்களிமீரி செல் போன் சின்னத்தில்!
வளம்பெறுவீரி வாழ்க்கையில்!!

தேர்தல் நாள் : 10-05-2016

தோழுமூழிடன்

BSNLEU - SNATTA, BSNLMS - தமிழ்மாநிலம்

